



ការបង្កើតក្រុមប្រឹក្សាជាតិកម្ពុជាដើម្បីស្ត្រី

ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១០៥/០០២ ចុះថ្ងៃទី១៧ ខែមករា ឆ្នាំ២០០៥ ដែលប្រកាសឱ្យប្រើច្បាប់ស្តីពីការបង្កើតក្រសួងកិច្ចការនារី
- បានទ្រង់យល់ព្រះរាជក្រមលេខ នស/រកម/០៨០៩/០១៣ ចុះថ្ងៃទី១១ ខែសីហា ឆ្នាំ២០០៩ ដែលប្រកាសឱ្យប្រើច្បាប់ស្តីពីការអនុម័តយល់ព្រមលើពិធីសារតាមជម្រើសនៃអនុសញ្ញាស្តីពីការលុបបំបាត់រាល់ទម្រង់នៃការរើសអើងប្រឆាំងនារីភេទ
- បានទ្រង់យល់សេចក្តីក្រាបបង្គំទូលថ្វាយរបស់សម្តេចមហាបវរធិបតី **ហ៊ុន ម៉ាណែត** នាយករដ្ឋមន្ត្រីនៃព្រះរាជាណាចក្រកម្ពុជា

ප්‍රකාශනපත්‍රය

ជំពូកទី១

បទប្បញ្ញត្តិទូទៅ

භාෂ්‍යා ෧ .-

ត្រូវបានបង្កើតក្រុមប្រឹក្សាជាតិកម្ពុជាដើម្បីស្ត្រី ដែលសរសេរជាអក្សរកាត់ថា **ក.ជ.ក.ស.** ជាយន្តការសម្របសម្រួលនិងផ្តល់យោបល់ជូនរាជរដ្ឋាភិបាលលើបញ្ហាដែលទាក់ទងដល់ការលើកកម្ពស់ស្ថានភាព តួនាទីរបស់ស្ត្រី និងសង្គមភាពសង្គមស្ត្រីកម្ពុជា ដើម្បីកាត់បន្ថយនិងឈានទៅលុបបំបាត់រាល់ទម្រង់នៃការរើសអើងប្រឆាំងនឹងស្ត្រីនិងកំរើហិង្សាលើស្ត្រី។




ជំពូកទី២
ការកិច្ចរបស់ ក.ជ.ក.ស.

មាត្រា ២ .-

ក.ជ.ក.ស. មានភារកិច្ចដូចតទៅ៖


- តាមដាននិងវាយតម្លៃការអនុវត្ត និងផ្តល់អនុសាសន៍ក្នុងគោលបំណងគាំទ្រនិងជំរុញការអនុវត្តគោលនយោបាយជាតិ ច្បាប់ បទបញ្ជា និងវិធានការដែលទាក់ទងដល់ការលើកកម្ពស់សិទ្ធិ ឋានៈ តួនាទី ស្ថានភាព សមភាពយេនឌ័រ និងសុខុមាលភាពសង្គមរបស់ស្ត្រីកម្ពុជា
- តាមដាននិងជំរុញការអនុវត្តអនុសញ្ញាស្តីពីការលុបបំបាត់រាល់ទម្រង់នៃការរើសអើងប្រឆាំងនារីភេទ និងសន្តិសញ្ញាអន្តរជាតិដែលពាក់ព័ន្ធនឹងសិទ្ធិនារី និងការអនុវត្តច្បាប់ជាតិដែលទាក់ទងដល់ការទប់ស្កាត់ការជួញដូរមនុស្សនិងការរកងប្រវត្តិផ្លូវភេទ ការទប់ស្កាត់អំពើហិង្សាក្នុងគ្រួសារនិងកិច្ចការពារជនរងគ្រោះ និងបទប្បញ្ញត្តិច្បាប់នានាដែលទាក់ទងដល់នារី ដើម្បីផ្តល់យោបល់ លើកអនុសាសន៍ឬសុំធ្វើវិសោធនកម្មតាមករណីជាក់ស្តែង ដើម្បីធ្វើឱ្យប្រសើរឡើងនូវស្ថានភាពសិទ្ធិនារី
- សម្របសម្រួលការរៀបចំរបាយការណ៍ជាតិស្តីពីការអនុវត្តអនុសញ្ញាស្តីពីការលុបបំបាត់រាល់ទម្រង់នៃការរើសអើងប្រឆាំងនារីភេទនៅព្រះរាជាណាចក្រកម្ពុជា និងពិនិត្យ ផ្តល់យោបល់ ដើម្បីដាក់ជូនប្រមុខរាជរដ្ឋាភិបាលពិនិត្យនិងសម្រេច មុននឹងបញ្ជូនទៅអង្គការសហប្រជាជាតិ
- ជំរុញការផ្សព្វផ្សាយអនុសញ្ញាស្តីពីការលុបបំបាត់រាល់ទម្រង់នៃការរើសអើងប្រឆាំងនារីភេទ និងពិធីសារតាមជម្រើសនៃអនុសញ្ញានេះ និងគោលនយោបាយ លិខិតបទដ្ឋានគតិយុត្តនានា អនុសាសន៍របស់ប្រមុខរាជរដ្ឋាភិបាលទាំងនៅថ្នាក់ជាតិនិងថ្នាក់ក្រោមជាតិ និងសមិទ្ធផលការងារនានារបស់ **ក.ជ.ក.ស.**
- សម្របសម្រួលផ្តល់សេវាជំនួយផ្នែកច្បាប់ដល់ស្ត្រីក្រីក្ររងគ្រោះដោយអំពើហិង្សា និងអំពើដែលប៉ះពាល់ដល់កិត្តិយសនិងសេចក្តីថ្លៃថ្នូររបស់ស្ត្រីតាមប្រព័ន្ធបច្ចេកវិទ្យាដើម្បីការពារសិទ្ធិតាមផ្លូវច្បាប់
- ពង្រឹងការអភិវឌ្ឍការងាររបស់ **ក.ជ.ក.ស.** ស្របតាមបរិវត្តកម្មឌីជីថល
- សហប្រតិបត្តិការជាមួយក្រសួង ស្ថាប័ន ដៃគូអភិវឌ្ឍជាតិនិងអន្តរជាតិនានាក្នុងការស្រាវជ្រាវដែលពាក់ព័ន្ធនឹងសិទ្ធិនារី ការផ្លាស់ប្តូរបទពិសោធន៍ និងសម្របសម្រួលពិគ្រោះយោបល់រាល់បញ្ហាទាំងឡាយដែលពាក់ព័ន្ធនឹងសិទ្ធិនារី ដើម្បីឈានទៅលុបបំបាត់រាល់ទម្រង់នៃការរើសអើងប្រឆាំងនឹងនារីភេទនៅកម្ពុជា
- រៀបចំរបាយការណ៍ប្រចាំឆ្នាំស្តីពីលទ្ធផលការងាររបស់ **ក.ជ.ក.ស.** ទូលថ្វាយ សម្តេចព្រះមហាក្សត្រី ព្រះរាជមាតាជាតិខ្មែរ ព្រះប្រធានកិត្តិយស **ក.ជ.ក.ស.** និងជូនអនុប្រធានកិត្តិយស
- ពិនិត្យនិងសម្រេចលើបទបញ្ជាផ្ទៃក្នុងរបស់ **ក.ជ.ក.ស.**
- អនុវត្តភារកិច្ចផ្សេងទៀតតាមការប្រគល់ពីប្រមុខរាជរដ្ឋាភិបាល។



ជំពូកទី៣
សមាសភាពរបស់ ក.ជ.ក.ស.

ក.ជ.ក.ស. មានសមាសភាពដូចតទៅ៖

- សម្តេចព្រះមហាក្សត្រី ព្រះវររាជមាតាជាតិខ្មែរ	ព្រះប្រធានកិត្តិយស
- សម្តេចអគ្គមហាសេនាបតីតេជោ ហ៊ុន សែន	អនុប្រធានកិត្តិយសទី១
- នាយករដ្ឋមន្ត្រី	អនុប្រធានកិត្តិយសទី២
- រដ្ឋមន្ត្រីក្រសួងកិច្ចការនារី	ប្រធាន
- រដ្ឋលេខាធិការទីស្តីការគណៈរដ្ឋមន្ត្រី ១រូប	អនុប្រធាន
- រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ ១រូប	អនុប្រធាន
- រដ្ឋលេខាធិការក្រសួងកិច្ចការនារី ១រូប	អនុប្រធាន
- រដ្ឋលេខាធិការក្រសួងមហាផ្ទៃ ១រូប	អនុប្រធាន
- រដ្ឋលេខាធិការក្រសួងយុត្តិធម៌ ១រូប	អនុប្រធាន
- រដ្ឋលេខាធិការក្រសួងប្រៃសណីយ៍និងទូរគមនាគមន៍ ១រូប	អនុប្រធាន
- រដ្ឋលេខាធិការក្រសួងការពារជាតិ ១រូប	សមាជិក
- រដ្ឋលេខាធិការក្រសួងការបរទេសនិងសហប្រតិបត្តិការអន្តរជាតិ ១រូប	សមាជិក
- រដ្ឋលេខាធិការក្រសួងកសិកម្ម រុក្ខាប្រមាញ់ និងនេសាទ ១រូប	សមាជិក
- រដ្ឋលេខាធិការក្រសួងអភិវឌ្ឍន៍ជនបទ ១រូប	សមាជិក
- រដ្ឋលេខាធិការក្រសួងពាណិជ្ជកម្ម ១រូប	សមាជិក
- រដ្ឋលេខាធិការក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ១រូប	សមាជិក
- រដ្ឋលេខាធិការក្រសួងរ៉ែនិងថាមពល ១រូប	សមាជិក
- រដ្ឋលេខាធិការក្រសួងផែនការ ១រូប	សមាជិក
- រដ្ឋលេខាធិការក្រសួងអប់រំ យុវជន និងកីឡា ១រូប	សមាជិក
- រដ្ឋលេខាធិការក្រសួងសង្គមកិច្ច អតីតយុទ្ធជន និងយុវនីតិសម្បទា ១រូប	សមាជិក
- រដ្ឋលេខាធិការក្រសួងរៀបចំដែនដី នគរូបនីយកម្ម និងសំណង់ ១រូប	សមាជិក
- រដ្ឋលេខាធិការក្រសួងបរិស្ថាន ១រូប	សមាជិក
- រដ្ឋលេខាធិការក្រសួងធនធានទឹកនិងឧតុនិយម ១រូប	សមាជិក
- រដ្ឋលេខាធិការក្រសួងព័ត៌មាន ១រូប	សមាជិក
- រដ្ឋលេខាធិការក្រសួងអធិការកិច្ច ១រូប	សមាជិក
- រដ្ឋលេខាធិការក្រសួងសុខាភិបាល ១រូប	សមាជិក
- រដ្ឋលេខាធិការក្រសួងសាធារណការនិងដឹកជញ្ជូន ១រូប	សមាជិក
- រដ្ឋលេខាធិការក្រសួងវប្បធម៌និងវិចិត្រសិល្បៈ ១រូប	សមាជិក
- រដ្ឋលេខាធិការក្រសួងទេសចរណ៍ ១រូប	សមាជិក
- រដ្ឋលេខាធិការក្រសួងធម្មការនិងសាសនា ១រូប	សមាជិក
- រដ្ឋលេខាធិការក្រសួងការងារនិងបណ្តុះបណ្តាលវិជ្ជាជីវៈ ១រូប	សមាជិក



- រដ្ឋលេខាធិការក្រសួងមុខងារសាធារណៈ ១រូប សមាជិក
- រដ្ឋលេខាធិការនៃរដ្ឋលេខាធិការដ្ឋានអាកាសចរណ៍ស៊ីវិល ១រូប សមាជិក
- រដ្ឋលេខាធិការនៃរដ្ឋលេខាធិការដ្ឋានកិច្ចការព្រំដែន ១រូប សមាជិក
- តំណាងធនាគារជាតិនៃកម្ពុជា ១រូប សមាជិក
- តំណាងគណៈកម្មាធិការជាតិគ្រប់គ្រងគ្រោះមហន្តរាយ ១រូប សមាជិក
- តំណាងអាជ្ញាធរជាតិប្រយុទ្ធនឹងជំងឺអេដស៍ ១រូប សមាជិក
- តំណាងគណៈកម្មាធិការសិទ្ធិមនុស្សកម្ពុជា ១រូប សមាជិក
- តំណាងក្រុមប្រឹក្សាជាតិកម្ពុជាដើម្បីកុមារ ១រូប សមាជិក
- អគ្គលេខាធិការ **ក.ជ.ក.ស.** សមាជិកអចិន្ត្រៃយ៍។

សមាសភាពជាក់ស្តែងជាអនុប្រធានកិត្តិយសទី២ ប្រធាន អនុប្រធាន និងសមាជិក ត្រូវតែងតាំងដោយសេចក្តីសម្រេចរបស់រាជរដ្ឋាភិបាល។

ជំពូកទី៤ **ការប្រព្រឹត្តទៅរបស់ ក.ជ.ក.ស.**

មាត្រា៤ .-

ក.ជ.ក.ស. ត្រូវប្រជុំសាមញ្ញរៀងរាល់ត្រីមាស និងក្នុងករណីមានការចាំបាច់ **ក.ជ.ក.ស.** អាចប្រជុំវិសាមញ្ញតាមការកោះប្រជុំ និងដឹកនាំដោយប្រធាន **ក.ជ.ក.ស.**។

ក្នុងមួយឆ្នាំម្តង **ក.ជ.ក.ស.** ត្រូវធ្វើការបូកសរុបរបាយការណ៍លទ្ធផលការងារអំពីសមិទ្ធផលនៃការអនុវត្តកម្មវិធីការងារដែលសម្រេចបាននិងអនុសាសន៍ដែលរាជរដ្ឋាភិបាលជាក់ចេញឱ្យអនុវត្ត ជូនអង្គប្រជុំប្រចាំឆ្នាំរបស់ **ក.ជ.ក.ស.** ក្រោមព្រះរាជអធិបតីភាព សម្តេចព្រះមហាក្សត្រី ព្រះរាជមាតាជាតិខ្មែរ ព្រះប្រធានកិត្តិយស **ក.ជ.ក.ស.** និងអធិបតីភាពអនុប្រធានកិត្តិយស **ក.ជ.ក.ស.**។

របៀបរបបការងារនិងកិច្ចដំណើរការប្រជុំរបស់ **ក.ជ.ក.ស.** ត្រូវកំណត់ដោយបទបញ្ជាផ្ទៃក្នុងរបស់ **ក.ជ.ក.ស.**។

មាត្រា៥ .-

ក.ជ.ក.ស. មានសិទ្ធិអញ្ជើញតំណាងក្រសួង ស្ថាប័នពាក់ព័ន្ធនានា និងអង្គការដៃគូអភិវឌ្ឍជាតិនិងអន្តរជាតិ ដែលពុំមានចែងក្នុងសមាសភាព **ក.ជ.ក.ស.** ក្នុងមាត្រា៣នៃព្រះរាជក្រឹត្យនេះ ដើម្បីចូលរួមប្រជុំផ្តល់យោបល់បច្ចេកទេសនិងអនុសាសន៍។

មាត្រា៦ .-

ក.ជ.ក.ស. អាចបង្កើតគណៈកម្មការជំនាញផ្សេងៗតាមការចាំបាច់ ដោយសេចក្តីសម្រេចរបស់ប្រធាន **ក.ជ.ក.ស.**។

ក.ជ.ក.ស. អាចបង្កើតក្រុមការងារបច្ចេកទេសអន្តរក្រសួង ស្ថាប័ន ដើម្បីជួយការងារ **ក.ជ.ក.ស.**។

សមាសភាពក្រុមការងារបច្ចេកទេសក្រសួង ស្ថាប័ន ត្រូវកំណត់ដោយសេចក្តីសម្រេចរបស់ប្រធាន **ក.ជ.ក.ស.**។



មាត្រា ៧ .-

ក.ជ.ក.ស. អាចមានទីប្រឹក្សាបច្ចេកទេសជាតិនិងអន្តរជាតិមួយចំនួនដែលមានសមាសភាពជាអ្នកជំនាញដើម្បីជួយការងារ **ក.ជ.ក.ស.** និងអគ្គលេខាធិការដ្ឋាន **ក.ជ.ក.ស.** ។
ទីប្រឹក្សាត្រូវតែងតាំងដោយអនុក្រឹត្យ។

មាត្រា ៨ .-

ក.ជ.ក.ស. មានអគ្គលេខាធិការដ្ឋានមួយជាសេនាធិការ ដែលមានទីតាំងនៅក្នុងក្រសួងកិច្ចការនារី។
អគ្គលេខាធិការដ្ឋាន **ក.ជ.ក.ស.** ត្រូវដឹកនាំដោយអគ្គលេខាធិការមួយរូប និងមានអគ្គលេខាធិការរងមួយចំនួនតាមការចាំបាច់ដោយអនុលោមតាមលិខិតបទដ្ឋានគតិយុត្តជាធរមាន។
អគ្គលេខាធិការនិងអគ្គលេខាធិការរងត្រូវតែងតាំងដោយព្រះរាជក្រឹត្យ។
ការរៀបចំនិងការប្រព្រឹត្តទៅរបស់អគ្គលេខាធិការដ្ឋាន **ក.ជ.ក.ស.** ត្រូវកំណត់ដោយអនុក្រឹត្យ។

មាត្រា ៩ .-

ក.ជ.ក.ស. មានរូបសញ្ញានិងត្រាដោយឡែក សម្រាប់ដំណើរការការងារប្រចាំថ្ងៃរបស់ខ្លួន។
គំរូរូបសញ្ញារបស់ **ក.ជ.ក.ស.** មានកំណត់ក្នុងឧបសម្ព័ន្ធនៃព្រះរាជក្រឹត្យនេះ។
គំរូត្រាត្រូវកំណត់ដោយសេចក្តីសម្រេចរបស់ប្រធាន **ក.ជ.ក.ស.** ។

**ជំពូកទី ៥
ប្រភពធនធាន**

មាត្រា ១០ .-

ក.ជ.ក.ស. មានប្រភពធនធានផ្គត់ផ្គង់ដោយថវិកាជាតិជាកញ្ចប់ថវិកាដោយឡែកនៅក្នុងក្របខ័ណ្ឌថវិកាប្រចាំឆ្នាំរបស់ក្រសួងកិច្ចការនារី។
ក.ជ.ក.ស. មានសិទ្ធិទទួលនិងចាត់ចែងប្រើប្រាស់ប្រភពធនធានស្របច្បាប់ផ្សេងៗ តាមការកំណត់របស់ច្បាប់និងលិខិតបទដ្ឋានគតិយុត្តជាធរមាន សម្រាប់ដំណើរការការងាររបស់ខ្លួន។

**ជំពូកទី ៦
អនុប្បញ្ញត្តិ**

មាត្រា ១១ .-

លិខិតបទដ្ឋានគតិយុត្តទាំងឡាយដែលពាក់ព័ន្ធនឹងការតែងតាំងអនុប្រធានកិត្តិយស ប្រធាន អនុប្រធាន សមាជិក ទីប្រឹក្សា និងមន្ត្រីរាជការនៃអគ្គលេខាធិការដ្ឋាន **ក.ជ.ក.ស.** ព្រមទាំងរចនាសម្ព័ន្ធរបស់ **ក.ជ.ក.ស.** ត្រូវមានអានុភាពអនុវត្តបន្តរហូតដល់មានលិខិតបទដ្ឋានគតិយុត្តថ្មីមកជំនួសស្របតាមបទប្បញ្ញត្តិនៃព្រះរាជក្រឹត្យនេះ។

**ជំពូកទី ៧
អវសានប្បញ្ញត្តិ**

មាត្រា ១២ .-

ព្រះរាជក្រឹត្យលេខ នស/រកត/០២០១/០៣៦ ចុះថ្ងៃទី១៤ ខែកុម្ភៈ ឆ្នាំ២០០១ ស្តីពីការបង្កើតក្រុមប្រឹក្សាជាតិភូមិជាដើម្បីស្ត្រី ព្រះរាជក្រឹត្យលេខ នស/រកត/០៨០៥/៣៨៨ ចុះថ្ងៃទី៣០ ខែសីហា ឆ្នាំ២០០៥ ស្តីពីការកែសម្រួលព្រះរាជក្រឹត្យលេខ នស/រកត/០២០១/០៣៦ ចុះថ្ងៃទី១៤ ខែកុម្ភៈ ឆ្នាំ២០០១ ស្តីពីការបង្កើតក្រុមប្រឹក្សាជាតិភូមិជាដើម្បីស្ត្រី និងបទប្បញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះត្រូវទុកជានិរាករណ៍។




មាត្រា ១៣ .-

សម្តេចមហាបវរធិបតី **ហ៊ុន ម៉ាណែត** នាយករដ្ឋមន្ត្រី នៃព្រះរាជាណាចក្រកម្ពុជា ត្រូវទទួលបន្ទុក អនុវត្តព្រះរាជក្រឹត្យនេះ ចាប់ពីថ្ងៃឡាយព្រះហស្តលេខាតទៅ។

ថ្ងៃ អាទិត្យ ១៥ កក្កដា ខែ ឧសភា ឆ្នាំថោះ បញ្ចស័ក ព.ស.២៥៦៧
ធ្វើនៅព្រះបរមរាជវាំង ថ្ងៃទី ០៦ ខែ កុម្ភៈ ឆ្នាំ២០២៤

ពស. ២៤០៤. ១៥៧



នរោត្តម សីហមុនី

បានយកសេចក្តីក្រាបបង្គំទូលថ្វាយព្រះមហាក្សត្រ
សូមឡាយព្រះហស្តលេខា
នាយករដ្ឋមន្ត្រី




សម្តេចមហាបវរធិបតី ហ៊ុន ម៉ាណែត

បានចម្លងត្រឹមត្រូវតាមច្បាប់ដើម
ឧបនាយករដ្ឋមន្ត្រីប្រចាំការ
រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី




ចន្ទី វិស័យ

បានយកសេចក្តីគោរពជម្រាបជូន
សម្តេចមហាបវរធិបតីនាយករដ្ឋមន្ត្រី
រដ្ឋមន្ត្រីក្រសួងកិច្ចការនារី



អ៊ុន កន្តាធាវី

ឧបសម្ព័ន្ធនៃព្រះរាជក្រឹត្យលេខ ៣៣/រកក/២០២៤ ចុះថ្ងៃទី ០៦ ខែ កុម្ភៈ ឆ្នាំ២០២៤
ស្តីពីការបង្កើតក្រុមប្រឹក្សាជាតិកម្ពុជាដើម្បីស្ត្រី

រូបសញ្ញារបស់ ក.ជ.ក.ស.



ការពិពណ៌នាអំពីរូបសញ្ញារបស់ក្រុមប្រឹក្សាជាតិកម្ពុជាដើម្បីស្ត្រី

រូបសញ្ញារបស់ ក.ជ.ក.ស. មានរាងមូល និងអត្ថន័យត្រូវបានកំណត់ដូចខាងក្រោម៖

រូបស្ត្រី : មានគ្រងសម្លៀកបំពាក់និងគ្រឿងអលង្ការតំណាងឱ្យស្ត្រីខ្មែរទូទៅដែលមានភាពស្អាតបូក ទៀងត្រង់ មិនរួញរា តែម៉ឺងម៉ាត់។

ដៃស្ត្រី : ដៃស្ត្រីទ្រផែនដី រំលេចផែនទីប្រទេសកម្ពុជា មានន័យថា ថែរក្សាការពារឱ្យមានស្ថិរភាពក្នុង ពេលមានហានិភ័យណាមួយ ហើយដៃឆ្វេងទប់ផែនដី មានន័យថា គាំទ្រ ទប់ទល់នឹងសកម្មភាព អស្ថិរភាពសង្គមជាតិ និងពិភពលោកយើងនេះ។

ស្រ្តីលម្អដោយក្បាច់ភ្លឺទេស : ភ្លឺទេសអាចប្រើបានគ្រប់ស្រទាប់វណ្ណៈ ក្បាច់នេះមិនប្រកាន់ខ្លួន មិនកំណត់ខ្លួន និង ការអភិវឌ្ឍខ្លួនស្របតាមគ្រប់កាលៈទេសៈ និងគ្រប់ទម្រង់ប្រៀបបីដូចជាមាន ធាតុទឹក ដី ភ្លើង ខ្យល់ និងការអភិវឌ្ឍជានិរន្តរ៍។

ពណ៌មាស : តំណាងឱ្យការគោរពខ្ពើមនៃវប្បធម៌ជាតិដ៏យូរលង់ សម្បូរបែប ឬ ដែនដីមាស (សុវណ្ណភូមិ)។

